

سکاٹش کوالیفیکیشنز

ایس کیو اے (SQA)

## سکائش کوالیفکیشنز، ہر کسی کے لئے

دی سکائش کوالیفکیشنز اتھارٹی (ایس کیو اے (SQA)) تعلیمی استعداد کے متعلق سکائٹ لینڈ کا قومی ادارہ ہے۔ ہم یونیورسٹی ڈگریز اور کچھ پروفیشنل باڈی کوالیفکیشنز کے علاوہ تمام سکائش کوالیفکیشنز کو تیار کرنے، تعلیمی معیار کو تسلیم کرنے، جائزہ لینے اور سرٹیفیکیٹ جاری کرنے کے ذمہ دار ہیں۔

ایس کیو اے (SQA) ہر کسی کے لئے کوالیفکیشنز پیش کرتا ہے۔ سکول اور کالج کے طلباء؛ زیر تربیت اور نوآموز ملازمین؛ پہلے سے کوالیفکیشنز کے حامل افراد اور وہ جن کے پاس کوالیفکیشنز نہیں ہیں؛ وہ جو ملازمت میں ہیں اور جو نہیں ہیں۔ ہماری کوالیفکیشنز لسانیات سے لے کر ریاضی، تاریخ و سائنس تا اکاؤنٹنگ (اعداد و شمار)، زراعت، صنعت سازی اور کمپیوٹنگ کے علم و ہنر کے وسیع سلسلے کا احاطہ کرتی ہیں۔ ہم ان طالب علموں کے لئے بھی کوالیفکیشنز کا اہتمام کرتے ہیں جن کی ابتدائی (مادری) زبان انگلش نہیں ہے۔

ممکن ہے ابتدا میں سکائش کوالیفکیشنز نظام پیچیدہ لگے مگر درحقیقت سمجھنے میں یہ نہایت آسان اور سیدھا سادہ ہے۔ ہمارا بنیادی مقصد ایک 'سیکھنے کی سیڑھی' (یا بلاشبہ اوپر چڑھنے والا فریم کہنا زیادہ مناسب ہوگا کیونکہ آپ اُفتی چڑھنے کے ساتھ ساتھ اوپر اور نیچے آ جا سکتے ہیں) فراہم کرنا ہے جو ہر کسی کو بھرپور اور حقیقی صلاحیت حاصل کرنے کے مواقع فراہم کرے۔

کامیابی کے سبھی درجات کی کوالیفکیشنز موجود ہیں۔ تقریباً سکول کے سبھی طالب علم سکینڈری سکول کے چوتھے سال میں ایس کیو اے (SQA) کوالیفکیشنز حاصل کر لیتے ہیں اور ایک بڑی اکثریت پانچویں اور چھٹے سال کے دوران یا مزید تعلیم کے کالجوں میں مزید کوالیفکیشنز حاصل کرتی ہے۔ لوگوں کی ایک بڑھتی ہوئی تعداد جائے روزگار پر بھی انہیں حاصل کر رہی ہے جہاں ہم جونیئر سے لے کر پروفیشنل لیولز تک کوالیفکیشنز فراہم کرتے ہیں۔

## حصولِ کارکردگی کا ایک فریم ورک (ڈھانچا)

ایس کیو اے (SQA) کوالیفیکیشنز کی نظامت کو سمجھنے کے لئے، سکاٹس کریڈٹ اینڈ کوالیفیکیشنز فریم ورک (ایس سی کیو ایف (SCQF)) اور اس کے کام کرنے کے متعلق تھوڑی بہت آگاہی ضروری ہے۔

ہم نے سکاٹ لینڈ یونیورسٹیز سمیت اپنے کچھ شراکت داروں کے ساتھ مل کر ایس سی کیو ایف (SCQF) کو قائم کیا ہے اور اسے متعارف کروایا ہے۔ سکاٹس کوالیفیکیشنز اور ایک دوسرے سے ان کے موازنے کے عمل کو سمجھنے کا یہ ایک آسان طریقہ ہے۔ سکاٹس کوالیفیکیشنز کے سلسلہ مدارج کو سمجھنے میں آسانی پیدا کرتے ہوئے ایس سی کیو ایف (SCQF) کوالیفیکیشنز کے مابین مراحل (ترقی کے عمل) اور منتقلی کو آسان بناتی ہے۔

ایس سی کیو ایف (SCQF) کوالیفیکیشنز کو ایک درجہ (لیول) دیتی ہے جس سے یہ ظاہر ہوتا ہے کہ ہر کسی کوالیفیکیشن کو سیکھنا کتنا مشکل ہے۔ ایس سی کیو ایف (SCQF) میں 12 درجے (لیول) ہیں، درجہ 1 کم مشکل اور درجہ 12 مشکل ترین ہے۔ ہر کوالیفیکیشن کے کریڈٹ پوائنٹس بھی ہیں۔ کریڈٹ پوائنٹس کی تعداد ظاہر کرتی ہے کہ کوالیفیکیشن کو حاصل کرنے کے لئے کتنا سیکھنا پڑتا ہے۔ ایک ایس سی کیو ایف (SCQF) کریڈٹ پوائنٹ 10 گھنٹوں کے تعلیمی عمل (بشمول جائزہ) کے مساوی ہے۔ پس 24 ایس سی کیو ایف (SCQF) کریڈٹ پوائنٹس سے تعلیمی قابلیت حاصل کرنے والے طالب علم نے تقریباً 240 گھنٹے مطالعے میں گزارے ہوں گے۔ ہماری تمام کوالیفیکیشنز ایس سی کیو ایف (SCQF) میں ہیں۔ جو سرٹیفیکیشن ہم اُمیدواروں کو جاری کرتے ہیں ان پر درجے (لیول) اور کریڈٹ پوائنٹس درج ہوتے ہیں۔ ذیل کے جدول میں یہ ظاہر کیا گیا ہے کہ ایس کیو اے (SQA) اور یونیورسٹیوں کی ایوارڈ کردہ تعلیمی قابلیتیں ایس سی کیو ایف (SCQF) میں کیسے منضبط ہوتی ہیں۔

سکاٹس کریڈٹ اینڈ کوالیفیکیشنز فریم ورک میں ایس کیو اے (SQA) کوالیفیکیشنز

ایس سی کیو ایف (SCQF) لیولز						ایس سی کیو ایف (SCQF) لیولز
12			ڈاکٹریٹ*			12
11	ایس وی کیو 5 (SVQ 5)	پروفیشنل ڈیویلپمنٹ ایوارڈز	ماسٹرز*			11
10			آنرز (مع اعزاز) ڈگری*			10
9	ایس وی کیو 4 (SVQ 4)		آرڈنری (عام) ڈگری*			9
8			ہائر نیشنل ڈپلومہ			8
7	ایس وی کیو 3 (SVQ 3)		ہائر نیشنل سرٹیفکیٹ		ایڈوانسڈ ہائر	7
6					ہائر	6
5	ایس وی کیو 2 (SVQ 2)			نیشنل سرٹیفیکیشن	نیشنل پروگریشن ایوارڈز	انٹرمیڈیٹ 2 / کریڈٹ سٹینڈرڈ کریڈٹ
4	ایس وی کیو 1 (SVQ 1)					انٹرمیڈیٹ 1 / جنرل سٹینڈرڈ کریڈٹ
3						دخول 3 / فاؤنڈیشن سٹینڈرڈ کریڈٹ
2						دخول 2
1						دخول 1

\* اعلیٰ تعلیمی اداروں کی بیچ مارک کوالیفیکیشنز

## موزوں کوالیفیکیشنز

ہم تین خاص قسم کی کوالیفیکیشنز کے ذمہ دار ہیں:

- یونٹس (اکائیاں)
- کورسز
- گروپ ایوارڈز

یہ اطمینان کرنے کے لئے کہ کوالیفیکیشنز اپنے مقاصد کے بر محل اور موزوں ہیں ہم ان کی تیاری اور بندوبست ایجوکیشن، انڈسٹری اور گورنمنٹ کی شراکت سے کرتے ہیں۔

لوگ ہماری کوالیفیکیشنز کو اپنی زندگی کے تمام مراحل سکول، کالج، کام، اور اپنے فارغ اوقات میں حاصل کرتے ہیں۔

نئی پروڈکٹس اور سروسز ہماری کوالیفیکیشنز کے بر محل ہونے کو یقینی بناتی ہیں۔

سکول اور کالج کوالیفیکیشنز کے لئے آن لائن اسیسمنٹ (جائزے) (یا ای۔ اسیسمنٹ) میں اضافہ ہو رہا ہے۔ ہم نتائج کو آن لائن شائع کرتے ہیں اور گروپ پروجیکٹ ورک کے لئے سوشل سافٹ ویئر تک رسائی فراہم کرتے ہیں۔

ہم اپنی کوالیفیکیشنز کی تعلیم دینے والوں (اساتذہ) کو ایک وسعت پذیر رینج کی مسلسل پروفیشنل ڈویلپمنٹ کا موقع فراہم کرتے ہیں۔

تعلیم و تربیت میں عالمگیری چیلنجز کی نشان دہی کرنے اور ان سے نبرہ آزما ہونے میں ایس کیو اے (SQA) کو عالمی سطح پر رہنما تصور کیا جاتا ہے۔

## یونٹس (اکائیاں)

زیادہ تر یونٹس کی تکمیل 40 گھنٹے کے مطالعے سے ہونا ترتیب دی گئی ہے اور امیدواروں سے اپنے طور پر مزید محنت کرنے کی توقع کی جاتی ہے۔ ٹیچر، لیکچرر یا پیشہ ور تربیت کار (ٹرینر) کے مارک کردہ کورس ورک اسیسمنٹ (جائزے)، امتحان، یا پریکٹیکل ورک میں کامیابی حاصل کرنے پر آپ کو ایک یونٹ حاصل ہوتی ہے۔ ایس کیو اے (SQA) اسیسمنٹس کی پڑتال کرتی ہے۔

## نیشنل یونٹس (قومی اکائیاں)

سکولوں، کالجوں اور دیگر تربیتی مراکز میں نیشنل یونٹس کی تعلیم حاصل کی جاسکتی ہے۔ سائنس، انجینئرنگ، زراعت اور نگہداشت (کیٹر)، جیسے مضامین کی بڑی رینج میں 3,500 سے زائد یونٹس دستیاب ہیں۔ نیشنل کورسز، نیشنل پروگریشن ایوارڈز (این پی اے (NPA)) اور نیشنل سرٹیفیکیٹس (این سی (NC)) کے حصول کے لئے نیشنل یونٹس حاصل کی جاسکتی ہیں۔ مختلف ایس سی کیو ایف (SCQF) لیولز پر نیشنل یونٹس کو ذیلی عرفیت دی گئی ہے:

لیول 1	دخول 1
لیول 2	دخول 2
لیول 3	دخول 3
لیول 4	انٹرمیڈیٹ 1
لیول 5	انٹرمیڈیٹ 2
لیول 6	ہائر
لیول 7	ایڈوانسڈ ہائر

لیول 1 تا 6 پر ہر یونٹ چھ ایس سی کیو ایف (SCQF) کریڈٹ پوائنٹس کے مساوی ہے۔ لیول 7 پر یونٹس آٹھ پوائنٹس کے مساوی ہیں۔

## ہائر نیشنل یونٹس

ہائر نیشنل یونٹس کی زیادہ تر تعلیم کالج میں دی جاتی ہے یہ ہائر نیشنل سرٹیفیکیٹس (ایچ این سی (HNC)) اور ہائر نیشنل ڈپلومہ (ایچ این ڈی (HND)) کے لئے تعمیری بلاکس ہیں گوکہ وہ اپنی حیثیت میں بھی کوالیفیکیشنز ہیں۔

ہائر نیشنل یونٹس ملازمت میں درمیانی درجے کے انتظامی امور (مڈل منیجمنٹ) اور تکنیک کار (ٹیکنیشن) کی سطح پر درکار علم و ہنرمندی کا احاطہ کرتی ہیں۔ یہ اکثر ہائر ایجوکیشن (اعلیٰ تعلیم) کورسز میں داخلے کے لئے بھی استعمال ہوتی ہیں۔

یونٹس کی باضابطہ 'توثیق' ایس کیو اے (SQA) کرتی ہے۔ یونٹس کی تیاری میں کالجز بڑھ چڑھ کر حصہ لیتے ہیں اور یونٹس کو سخت گیر شائع شدہ اعلیٰ معیار پر پورا اترنا پڑتا ہے۔ ہائر نیشنل (ایچ این (HN)) یونٹس میں 8 ایس سی کیو ایف (SCQF) کریڈٹ پوائنٹس ہوتے ہیں اور یہ مختلف ایس سی کیو ایف (SCQF) لیولز، بالعموم 6 اور 9 لیول میں سے کسی ایک کے برابر ہو سکتی ہیں۔

## ایس وی کیو (SVQ) یونٹس

ایس وی کیو (SVQ) یونٹس نیشنل سینڈرڈز برائے صلاحیت المشہور نیشنل آکوپیشنل سینڈرڈز پر مبنی ہیں۔ انہیں ٹریڈ باڈیز، آجر حضرات اور ماہرین پر مشتمل حکومت کی زیر کفالت سیکٹر سیکلز کونسل نے تیار کیا ہے۔ بیشتر صنعتوں کے لئے سیکٹر سیکلز کونسلیں قائم ہیں۔

ہر ایک ایس وی کیو (SVQ) یونٹ روزگار کے ایک پہلو کی وضاحت کرتی ہے اور اس کا منصبی میں اہل ہونے کی نشاندہی کرتی ہے۔ امیدواروں کو ایک یونٹ کے حصول کے لئے اہلیت کا ثبوت پیش کرنا پڑتا ہے۔

سکاٹش ووکیشنل کوالیفیکیشنز (ایس وی کیوز (SVQs)) میں ایس وی کیو (SVQ) یونٹس جمع کی جاسکتی ہیں۔ لیول 3 پر حاصل کردہ ایس وی کیو (SVQ) ماڈرن اپرینٹس شپ کا بنیادی جزو ہیں۔

ایس سی کیو ایف (SCQF) کریڈٹ پوائنٹس اور ایس وی کیو (SVQ) یونٹ کے لیول کا انحصار انڈسٹری کی ضروریات پر ہے۔

## کورسز

### سٹینڈرڈ گریڈز

سٹینڈرڈ گریڈز عام طور پر سیکنڈری سکولوں میں تیسرے اور چوتھے سال کے دو سالہ عرصے میں حاصل کئے جاتے ہیں۔ مختلف جزو المشہور عناصر پر مشتمل کورسز کے آخر میں عام طور پر امتحان ہوتا ہے۔

ایس سی کیو ایف (SCQF) لیول 3, 4 اور 5 پر سٹینڈرڈ گریڈز ایسے معروف ہیں:

لیول 3 فاؤنڈیشن

لیول 4 جنرل

لیول 5 کریڈٹ

سٹینڈرڈ گریڈز میں ایک نوجوان آدمی کی قابلیت اکثر اس کی مستقبل کی تعلیم کے انتخاب میں گائیڈ کے طور پر استعمال کی جائے گی۔ عام طور پر امیدوار سٹینڈرڈ گریڈز سے نیشنل گریڈز میں ترقی پاتے ہیں۔

### نیشنل کورسز

دخول 2 اور 3 کے علاوہ نیشنل کورسز تین نیشنل یونٹس اور ایک بیرونی جائزے۔ عام طور پر ایک متحان، پر مشتمل ہوتے ہیں۔

نیشنل کورسز مندرجہ ذیل لیولز میں دستیاب ہیں:

لیول 2 دخول 2

لیول 3 دخول 3

لیول 4 انٹرمیڈیٹ 1

لیول 5 انٹرمیڈیٹ 2

لیول 6 ہائر

لیول 7 ایڈوانسڈ ہائر

اس جائزے کا مقصد ہے کہ امیدوار یہ مظاہرہ کریں کہ انہوں نے کورس کے مندرجات میں عبور حاصل کر لیا ہے اور موقع محل کے تحت ان کا اطلاق کر سکتے ہیں۔ ایس کیو اے (SQA) کے مقرر کردہ ماہر ممتحن

امتحانات کی پڑتال اور نمبر لگاتے ہیں۔ دخول 2 اور 3 کے امیدواروں کو کورس میں کامیابی کے لئے سبھی تین یونٹس کو پاس کرنا ضروری ہے، بیرونی امتحان کوئی نہیں۔

اے تا ڈی گریڈز ایوارڈ کئے جانے کا انحصار امیدوار کے بیرونی جائزے میں کارکردگی پر ہوتا ہے اور اُسے تمام یونٹس بھی پاس کرنا ہوتی ہیں۔ توقعات پر پورا نہ اترنے والوں کے لئے اپیل کا ایک جامع نظام موجود ہے۔

بیشتر نوجوان لوگ جو کالج یا یونیورسٹی میں داخلے کے لئے اہل ہوتے ہیں وہ ایسا ہائرز اور ایڈوانس ہائرز کی بنیاد پر کرتے ہیں۔

### سیکلز فارورک (روزگار کے لئے ہنرمندی)

سیکلز فارورک کورسز نیشنل کورسز ہیں جو سکول کے طلباء کو کام کی دنیا سے مانوس ہونے کی حوصلہ افزائی کرتے ہیں۔ وہ علم و مہارت کو بہتر بناتے ہیں جو زندگی اور ملازمت کے لئے اہم ہیں۔

سیکلز فارورک کورسز مخصوص کیریئرز سے منسلک عملی تجربات کی پیشکش کرتے ہیں۔ ان نئے سیکلز فارورک کورسز میں سے کسی ایک میں حصہ لینے والے نوجوان لوگ بالعموم اپنا کچھ وقت ایک مقامی کالج یا دیگر تربیت فراہم کنندہ اداروں میں گزاریں گے۔ اس کا مطلب مختلف ماحول میں سیکھنا، نئے لوگوں سے ملنا اور نئے مقابلوں کا سامنا کرنا ہے۔

سیکلز فارورک کورسز نوجوان لوگوں کو اپنی خود اعتمادی کو بہتر بنانے کے اچھے مواقع فراہم کرتے ہیں۔ اُن کا مقصد سیکھنے کا ایک مثبت تجربہ فراہم کرنا بھی ہے۔ بہت سے نوجوان لوگوں کے لئے براہ راست ملازمت سے متعلقہ عملی طور پر کام کرنے کا پیشگی موقع میسر آئے گا جس سے حقیقی فائدہ حاصل ہوگا۔

ٹیچریا لیکچرر سیکلز فارورک کورسز کا جائزہ لیتے ہیں، اور کوئی فائنل امتحان نہیں ہوتا۔ ایس کیو اے (SQA) جائزوں کی پڑتال کرتی ہے۔

## گروپ ایوارڈز

نیشنل کوالیفیکیشنز گروپ ایوارڈز، نیشنل یونٹس پر مشتمل ووکیشنل کوالیفیکیشنز ہیں جو ملازمت کے لئے لوگوں کو تیار کرنے، کیریئر میں ترقی یا مزید تعلیم میں آگے بڑھنے کے لئے تیار کئے گئے ہیں۔

### نیشنل پروگریشن ایوارڈز (این پی ایز (NPAs))

مخصوص ووکیشنل موضوعات پر توضیح کردہ علم و ہنر کا جائزہ لینے کے لئے این پی ایز (NPAs) کو تشکیل دیا گیا ہے۔ کالجز انہیں خاص طور پر مختصر تعلیمی پروگراموں کے لئے استعمال کرتے ہیں۔

نیشنل پروگریشن ایوارڈز، نیشنل آکوپیشنل سٹینڈرڈز سے منسلک ہیں اور ایس سی کیو ایف (SCQF) کے لیولز 2 تا 6 میں کسی ایک کے برابر ہوتے ہیں۔

### نیشنل سرٹیفکیٹس (این سیز (NCs))

بنیادی طور پر نیشنل سرٹیفکیٹس کا ہدف 16-18 سال کی عمر اور بالعموم کالج میں گل وقتی زیر تعلیم بالغ لوگ ہیں۔

یہ علم و ہنر میں وسیع تربہتری کے ذریعے امیدواروں کو ملازمت یا مزید تعلیم کے لئے تیار کرتے ہیں۔ نیشنل سرٹیفکیٹس کے صریح اہداف ہیں جو آکوپیشنل (پیشہ ورانہ) موضوعات سے نسبت رکھتے ہیں اور نیشنل آکوپیشنل سٹینڈرڈز سے منسلک ہیں۔ یہ ایس سی کیو ایف (SCQF) کے لیولز 2 تا 6 میں کسی ایک کے برابر ہوتے ہیں۔

### ہائر نیشنل سرٹیفکیٹس اور ہائر نیشنل ڈپلومہ (ایچ این سیز (HNCs)) اور ایچ این ڈیز (HNDs))

1920ء کے وسط میں متعارف کروائے گئے ایچ این ڈیز (HNDs) اور ایچ این سیز (HNCs) کوالیفیکیشنز 80 سال سے زائد عرصے سے نہایت مقبول ہیں۔ یہ ضرورت مندوں کو درمیانی درجے کے انتظامی امور (مڈل منیجمنٹ) اور تکنیک کار (ٹیکنیشن) کی سطح پر ملازمت کی خاطر درکار تربیت کے لئے علم و ہنر فراہم کرتے ہیں۔

یہ ہائر نیشنل یونٹس پر مشتمل ہیں اور روزگار کے ایک وسیع حلقے کا احاطہ کرتے ہیں۔ متعدد ایچ این ڈیز (HNDs) کی بدولت ڈگری کورسز کے دوسرے یا تیسرے سال میں داخلہ مل جاتا ہے۔ ایچ این سیز (HNCs) ایس سی کیو ایف (SCQF) کے لیول 7 اور ایچ این ڈیز (HNDs) لیول 8 پر ہیں۔

## سکائٹس ووکیشنل کوالیفیکیشنز (ایس وی کیوز (SVQs))

ایس وی کیوز (SVQs) روزگار کی موزونیت پر مبنی ہیں اور ملازمت میں لوگوں کو درکار علم و ہنر کا اعتراف کرتی ہیں۔ زیادہ تر پیشوں میں ایس وی کیوز (SVQs) کا حصول ممکن ہے اور ملازمت کی تمام قسموں اور درجات بشمول آپریٹوز، کرافٹ ورکرز، ٹیکنیشنز اور مینجرز کے لئے دستیاب ہیں۔

بنیادی طور ان کی تعلیم کل وقتی ملازمین کو ان کے مقام روزگار پر دی جاتی ہے اور یہ ایس سی کیو ایف (SCQF) کے لیول 4-12 میں دستیاب ہیں۔

## پروفیشنل ڈویلپمنٹ ایوارڈز (پی ڈی ایز (PDAs))

پی ڈی ایز (PDAs) عام طور پر ان لوگوں کے لئے ہیں جو پہلے ہی کسی پیشے یا کیریئر میں ہیں اور اپنی مہارت میں اضافہ یا وسعت پانے کے خواہاں ہیں۔ بعض حالات میں یہ ملازمت حاصل کرنے کے خواہشمند افراد کے لئے ترتیب دیے جاتے ہیں۔

پی ڈی ایز (PDAs) کی تعلیم کالج یا مقام روزگار پر حاصل کی جاتی ہے۔ پی ڈی ایز (PDAs) ایس سی کیو ایف (SCQF) کے لیول 6-12 پر ہیں۔

## کسٹمائزڈ ایوارڈز

اگرچہ پی ڈی ایز (PDAs)، ایس وی کیوز (SVQs) اور ہماری دوسری کوالیفیکیشنز زیادہ تر آرگنائزیشنوں کی ضروریات کو پورا کرتی ہیں ہم کسی آرگنائزیشن کی کسی بھی درجے کی فنی اور ماہرانہ ضروریات کو پورا کرنے کے لئے بطور خاص ترتیب کردہ ووکیشنل کوالیفیکیشنز کی بھی پیشکش کرتے ہیں۔

## فائدہ مند کوالیفیکیشنز

### کورسکیز (بنیادی مہارتیں)

کورسکیز (بنیادی مہارتیں) ہماری بیشتر کوالیفیکیشنز کا لازمی عنصر ہیں۔ یہ ذیل میں درج پانچ سکیز ہیں جو شعبہ زندگی سے قطع نظر ہر کسی کو درکار ہیں اور ہر آجر (مالک) اپنے ممکنہ ملازمین میں انہیں مدنظر رکھتا ہے:

- کمیونیکیشن (ذرائع ابلاغ)
- نیومریسی (علم ہندسہ)
- مسائل حل کرنا
- انفارمیشن ٹیکنالوجی
- دوسروں کے ساتھ کام کرنا

جو کوئی ایس کیو اے (SQA) کی تعلیمی قابلیت حاصل کر لیتا ہے اسے حاصل کردہ کورسکیز کی فہرست پر مبنی کورسکیز پروفائل (بنیادی مہارتوں کا خاکہ) خود بخود حاصل ہو جاتی ہے۔ یہ اُن کے سکاٹس کوالیفیکیشن سرٹیفکیٹ کے پروفائل صفحہ پر درج ہوتی ہے۔

کورسکیز بہت سے مختلف ذریعوں سے حاصل کی جاسکتی ہیں:

### نیشنل کورسز میں کورسکیز

بیشتر کورسکیز نیشنل یونٹس میں منضبط ہیں اس کا مطلب ہے کہ کورسکیز کے زیادہ تر نصاب کو علیحدہ پڑھانے (سکھانے) کی ضرورت نہیں پڑتی۔ یہ یونٹس، کورسز اور گروپ ایوارڈز کے تعلیمی عمل میں حاصل ہو جاتی ہیں۔

کورسکیز کے حصول میں رہنے والی کسی کسر کو پورا کرنے کے لئے ڈیڈیکٹیڈ (وقف) کورسکیز یونٹس کی تعلیم حاصل کی جاسکتی ہے۔ یہ ایس سی کیو ایف (SCQF) کے لیول 2 تا 6 میں دستیاب ہیں۔

### ایس وی کیوز (SVQs) میں کورسکیز

کورسکیز زیادہ تر ایس وی کیوز (SVQs) کا ایک جزو ہیں۔ یہ ماڈرن اپرنٹس شپس جیسی گورنمنٹ کی سپانسر کردہ سکیز سکیم کے حصے کے طور پر ایس وی کیوز (SVQs) کے استعمال میں خصوصی اہمیت کی حامل ہیں۔

ضرورت مند گروپ ایوارڈز اور ٹریننگ سکیموں کے لئے ڈیڈیکٹیڈ ورک پلیس اسیسٹڈ کورسنگز یونٹس بھی دستیاب ہیں۔

## این سیز (NCs)، ایچ این سیز (HNCs) اور ایچ این ڈیز (HNDs) میں کورسنگز

عام طور پر نیشنل سرٹیفکیٹس، ایچ این سیز (HNCs) اور ایچ این ڈیز (HNDs) میں پانچوں کورسنگز حاصل ہو جائیں گی۔ انہیں یونٹس میں اسی طرح منضبط کیا جاسکتا ہے جیسے یہ نیشنل یونٹس میں ہیں یا انہیں خصوصی طور پر مرتب کردہ ڈیڈیکٹیڈ (وقف) کورسنگز یونٹس میں حاصل کیا جاسکتا ہے۔ متبادل طور پر انہیں 'سائن پوسٹ' کیا جاسکتا ہے یعنی کسی ایچ این سی (HNC) یا ایچ این ڈی (HND) میں کورسنگز کے حصول کے مواقع میسر ہیں مگر رسمی جائزے کے بغیر۔

منضبط شدہ یا ڈیڈیکٹیڈ (وقف) کورسنگز یونٹس کے ذریعے حاصل کردہ کورسنگز امیدوار کے سکائٹس کو ایلفکیشنز سرٹیفکیٹ پر نمایاں ہوں گی۔ حاصل کردہ سائن پوسٹیڈ کورسنگز سرٹیفکیٹ پر تحریر نہیں ہوں گی۔

## سرٹیفکیٹس

ہم دو قسم کے سرٹیفکیٹس جاری کرتے ہیں۔

### • سکائٹس کو ایلفکیشنز سرٹیفکیٹس (SQC)

سبھی امیدوار اس سرٹیفکیٹس کو وصول کرتے ہیں اور ہم یہ ہر سال 360,000 سے زائد جاری کرتے ہیں۔ ایس کیو سی (SQC) میں حاصل کردہ سبھی یونٹس، کورسز اور گروپ ایوارڈز درج ہوتے ہیں اور جب کوئی شخص نئی کو ایلفکیشن حاصل کرتا ہے تو اسے اپ ڈیٹ (تازہ ترین) کیا جاتا ہے۔ درخواست کرنے پر کارکردگی کا مکمل ریکارڈ فراہم کیا جاسکتا ہے۔ ایس کیو سی (SQC) میں کورسنگز اور ایس سی کیو ایف (SCQF) پروفائلز کی تفصیلات پر مبنی ایک پروفائل پیج (سوانحی صفحہ) بھی شامل ہے۔

### • کومپورینٹ (یا ڈگار) سرٹیفکیٹس

یہ سرٹیفکیٹس اُن امیدواروں کو بھیجے جاتے ہیں جو گروپ ایوارڈ حاصل کرتے ہیں۔

نئی رزلٹس آن لائن محفوظ ویب سروس نے ایس کیو اے (SQA) ویب سائٹ پر نتائج تک رسائی کی اجازت دے کر امیدواروں کو ڈاک کے شدید انتظار سے بچالیا ہے۔

## دیگر سروسز اور سپورٹ

ایس کیو اے (SQA) بہت سی قسم کی سروسز اور سپورٹ فراہم کرتی ہے جو کوالیفیکیشنز کے ایک جامع نظام کو بہتر بنانے اور قائم رکھنے میں ہمارے تجربات سے اخذ کردہ ہیں۔

### کوالٹی اشورنس (معیار ضمانت)

یہ یقینی بنانے کے لئے کہ نیشنل سٹینڈرڈز کو برقرار رکھا گیا ہے ہم اساتذہ اور لیکچرز کے جانچ کردہ فیصلوں کی توثیق کروا کر اپنی کوالیفیکیشنز کے معیار کی تسلی کرتے ہیں۔

بیرونی توثیق کنندگان کی ایک ٹیم باقاعدگی سے سکولوں، کالجوں اور دوسرے مراکز میں جانچ کردہ فیصلوں کے نمونے حاصل کرتی ہے۔ جانچ کردہ مواد کی نوعیت کو ملحوظ خاطر رکھتے ہوئے وہ ایسا بذریعہ ڈاک یا کسی سکول یا کالج کا دورہ کر کے کر سکتے ہیں۔

### کانٹینیوئنگ پروفیشنل ڈویلپمنٹ (مسلسل پیشہ وارانہ بڑھوتری)

ہماری کوالیفیکیشنز، جائزوں اور عوامل کے ادراک کو بہتر بنانے میں مدد کے لئے اور پروفیشنلز اور ان کے ہم پلہ سیکھنے والوں کے تجربے میں بڑھوتری کے لئے ایس کیو اے (SQA) اعلیٰ کوالٹی کی سی پی ڈی (CPD) فراہم کرنے پر کاربند ہے۔

ایس کیو اے (SQA) کے سی پی ڈی (CPD) میں شامل ہیں: مختلف قسم کے این کیو (NQ) اور کوالٹی اشورنس موضوعات پر ایک سالانہ پروفیشنل ڈویلپمنٹ پروگرام؛ دورانِ سروس پیشگی تربیت؛ تعلیمی پروفیشنلز کے لئے ہماری انڈرسٹینڈنگ سٹینڈرڈز ویب سائٹ؛ اور ایس کیو اے (SQA) اکیڈمی جو پروفیشنل پریکٹس کو تقویت دینے کے لئے بہت سے تعلیمی وسائل فراہم کرتی ہے۔

### ویب سائٹ اور دیگر ای۔بزنس

آن لائن [www.sqa.org.uk](http://www.sqa.org.uk) پر سپورٹ سے متعلقہ معلومات کا ذخیرہ موجود ہے۔ ویب سائٹ کے محفوظ حصے میں نیشنل کوالیفیکیشنز کو مارک کرنے کے طریقے سے متعلق متعامل رہنمائی، اوریونٹس کی اسیسمنٹ کے لئے قابل استعمال نیشنل اسیسمنٹس کے جسم ذخیرے سمیت اسیسمنٹ سے متعلقہ مواد تک اساتذہ کو رسائی حاصل ہوتی ہے۔

ہماری کوالیفیکیشنز کو استعمال کرنے والے سکولوں، کالجوں، اور دوسری تنظیموں کو ہم اپنے ساتھ برقیاتی نظام کے ذریعے سے رابطے کے مختلف طریقوں کی سہولت فراہم کرتے ہیں۔ ہمارے کرمفرما اب اپنی زیادہ تر ایڈمنسٹریشن کمیوٹر پر مبنی نظام کو استعمال میں لاتے ہوئے آن لائن کر سکتے ہیں جس سے محنت اور وقت میں تخفیف ہوگی۔

## دیگر سروسز

- ہم سکاٹش پولیس سروس، ڈیپارٹمنٹ فار ٹرانسپورٹ (ڈینجرس گڈز سیفٹی ایڈوائزر اینڈ ڈرائیور ٹریننگ)، اور میری ٹائم اینڈ کوسٹ گارڈ ایجنسی سمیت بے شمار سکاٹش، یو کے (برطانیہ) اور سمندر پار اداروں کے امتحانات منعقد کرواتے ہیں۔
- نیشنل رجسٹر آف سٹریٹ ورکس بھی ہمارے زیر انتظام ہے۔
- ہماری کریڈٹ ریٹنگ سروس تنظیموں کو (ایس سی کیو ایف (SCQF)) میں اپنی حیثیت منوانے کا موقع فراہم کرتی ہے۔
- ہماری ریسرچ اینڈ انفارمیشن سروسز کا منصبی کام ہماری کوالیفیکیشنز اور سروسز کو معلومات، انٹیلی جنس، ہدایات (بریفننگ)، شماریاتی تجزیے، اور تقویاتی تحقیق (انڈرپیننگ) فراہم کرنا ہے۔ ان معلومات کا زیادہ تر حصہ ہماری ویب سائٹ پر دستیاب ہے۔
- ہماری کوالیفیکیشنز استعمال کرنے والی تنظیموں کو کرمفرماؤں کی سپورٹ پر مامور ماہرین کی ایک ٹیم مدد اور سپورٹ فراہم کرتی ہے اور ہر مرکز میں ایس کیو اے (SQA) میں ایک نامزد رابطہ کار موجود ہے۔ نیشنل کوالیفیکیشنز کے امتحانات کے سالانہ مرحلے کے دوران ہم امیدواروں کو مدد اور مشاورت بھی فراہم کرتے ہیں۔

## ایس کیو اے (SQA) انٹرنیشنل

تعلیم و تربیت میں بڑھتی ہوئی عالمگیریت کے چیلنجز کا مقابلہ کرنے میں ایس کیو اے (SQA) انٹرنیشنل ایک لیڈر کا مقام رکھتی ہے۔ ہم دنیا بھر میں اپنی صلاحیتوں اور علوم کو بانٹتے ہوئے لرننگ (سیکھنے)، ٹریننگ (تربیت) اور اسیسمنٹ (جائزے) کو بہتر کرنے میں مدد کرنے کا عزم رکھتے ہیں۔

ہم اسے درج ذیل کلیدی موضوعات کے ذریعے حاصل کرنے کی جدوجہد کرتے ہیں:

- عالمی سروے اور باخبری (انٹیلیجنس)
- دنیا بھر میں سکاٹس تعلیم و تربیت کو اجاگر کرتے ہوئے
- دنیا بھر میں تعلیم و تربیت کی ترقی میں مدد کرتے ہوئے

ہماری پیش کردہ خدمات میں شامل ہیں:

- عالمی مشاورت
- عالمی اسناد (ایوارڈنگ)
- مطالعاتی اور علمی دورے۔ تجربات کے ذریعے حصولِ علم اور حصہ داری

ایس کیو اے (SQA) کو الیفکیشنز یورپ، آسٹریلیا، صحرائے اعظم افریقہ، اور مشرق وسطیٰ کے ممالک اور تنظیموں کو پیش کی جا رہی ہیں۔ اور اس فہرست میں اضافہ ہو رہا ہے۔

## ایس کیو اے (SQA) کے متعلق

ایس کیو اے (SQA) کا نظام ایک بورڈ آف مینیجمنٹ اور ایگزیکٹو مینیجمنٹ ٹیم چلاتی ہے۔ بورڈ کے اراکین کی تقرری سکائٹس گورنمنٹ کرتی ہے اور یہ گوناگوں سکائٹس تعلیمی اور تجارتی اداروں سے لئے جاتے ہیں۔ ہم سکائٹس گورنمنٹ اور فرسٹ منسٹرا آف سکائٹ لینڈ کو جواب دہ ہیں۔

گلاسگو سٹی سنٹرا اور ایڈنبرا کے نزدیک دال کیتھ میں واقع ہمارے دفاتر میں تقریباً 650 ماہرین اور انتظامی عملے کے افراد کام کرتے ہیں۔ اپنی کوالیفیکیشنز اور سروسز کی فراہمی سے حاصل کردہ آمدن سے ہم خود کفیل ہیں۔

ہمارے دفتری اور فیلڈ سٹاف کے ساتھ ساتھ 15,000 سے زائد پیشہ ور اساتذہ ہماری اسیسمنٹ، کوالٹی اشورنس، اور ترقی کے عمل کو چلانے اور بہم پہنچانے میں مدد کرتے ہیں۔

## مزید معلومات کے لئے

ہماری کسٹمر ریلیشنز اینڈ مارکیٹنگ ٹیم ہماری پیش کردہ مصنوعات اور سروسز کے کسی بھی پہلو پر مزید معلومات بخوشی فراہم کرے گی۔ براہ مہربانی ان سے بذریعہ درج ذیل رابطہ کریں:

ٹیلیفون	0845 279 1000
ای میل	customer@sqa.org.uk
ویب	www.sqa.org.uk
ڈاک	Customer Relations and Marketing SQA The Optima Building 58 Robertson Street Glasgow G2 8DQ

جون 2007

FD3808